



సింగరేణి ఇక బొగ్గు గని కాదు ఉద్యోగాల గని!

వయో పరిమితి పెంపుతో మరో వేలాది నిరుద్యోగులకు వెలుగు



శెనార్తి మీడియా, మంచుర్యాల :

13 దశాబ్దాల చరిత్ర గల సింగరేణి కాలరీస్ సంస్థ అభివృద్ధి పథంలో ముందు కు సాగుతూ కేవలం బొగ్గు గని గానే కాక, వేల మందికి ఉపాధి కల్పించే ఉద్యోగాల గనిగా మారాలని ఉప ముఖ్యమంత్రి, ఇంధ్ర న శాఖ మంత్రి భట్టి విక్రమార్కు మల్లు అకాంక్షించారు. సింగరేణిని ఆరోగ్యంగా, ఆర్థికంగా బలోపేతం చేసి తదుపరి తరాల కు అందించాల్సిన బాధ్యత కార్మికులు, అధికారులదేనని చెప్పారు. శుక్రవారం సాయంత్రం మహాత్మా జ్యోతిరావ్ ఫులే ప్రజా భవన్ లో సింగరేణి కారుణ్య నియామకాల వయో పరిమితిని 35 ఏళ్ల నుంచి 40 ఏళ్లకు పెంచి లబ్ధి పొందిన వారసులకు ఉద్యోగ పత్రాలు అందజేశారు. ఈ సందర్భంగా ఆయన మాట్లాడారు. కార్మిక సంఘాల విజ్ఞప్తి మేరకు మానవతా దృక్పథంతో స్పందించి వయో పరిమితిని పెంచినట్లు తెలిపారు. దీనివల్ల అనేక వందల మందికి ఉద్యోగ అవకాశాలు లభించాయని వివరించారు. నిరుద్యోగ యువత కు ఉపాధి అవకాశాలు కల్పించడమే తమ ప్రభుత్వ లక్ష్యమని తెలిపారు. సింగరేణి ఇప్పుడు పోటీ మార్కెట్లో ఇతర సంస్థలతో

- జూన్ 2న రాజీవ్ యువ వికాసం లబ్ధిదారులకు పత్రాల అందజేత
- సింగరేణి ఉజ్వల భవిష్యత్తుకు శ్రమతో కూడిన లడుగులు అవసరం
- ఇతర రంగాల్లోకి విస్తరిస్తున్న సింగరేణి
- వయో పరిమితి పెంపు లబ్ధిదారులకు ఉద్యోగ పత్రాల అందజేత



ప్రాతినిధ్య కార్మిక సంఘం ఐఎన్టీయూసీ సెక్రటరీ జనరల్, రాష్ట్ర కనీస వేతనాల సలహా సంఘం చైర్మన్ బీ జనక్ ప్రసాద్ మాట్లాడుతూ, దేశంలో ఎక్కడా లేని విధంగా రాష్ట్ర ప్రభుత్వం కార్మిక సంక్షేమానికి సహకరిస్తోందని తెలిపారు. కాంట్రాక్టు కార్మికులకు కూడా 5000 రూపాయల బోనస్ చెల్లించారని వివరించారు. సింగరేణిలో వయో పరిమితి 40 సంవత్సరాలకు పెంచడం ప్రత్యేకమైన ఘట్టమని పేర్కొన్నారు. మల్లు భట్టి విక్రమార్కు ఆధ్వర్యంలో మరెక్కొన్ని గనులు ప్రారంభించి 20 వేల మందికి ఉద్యోగ అవకాశాలు కల్పించనున్నారు. సమావేశంలో డైరెక్టర్ (పర్సనల్) కె.వెంకటేశ్వర్లు, అధికారుల సంఘం అధ్యక్షుడు లక్ష్మీవతి గౌడ్, జీఎం (పర్సనల్) ఐఆర్, పీఎం కవిత నాయుడు పాల్గొన్నారు.

ప్రియుడితో కలిసి భర్తను హత్య చేసిన భార్య

గుంటూరు,మే2 :

వివాహేతర సంబంధాలు పచ్చని సంసారాల్లో చిచ్చు పెడుతున్నాయి.. పరా యి వ్యక్తి మోజులో పడి కట్టుకున్నవారిని సైతం కాటికి పంపిస్తున్నారు.. ఈ మధ్య కాలంలో ఇలాంటి కేసులు మరి ఎక్కువగా వెలుగుచూస్తున్నాయి.. తాజాగా, గుంటూరు జిల్లాలోనూ వివాహేతర సంబంధం పెట్టుకున్న ఓ వివాహిత ప్రియుడితో కలిసి భర్తను హత్య చేసింది .. అయితే, మృతుడి తండ్రి ఫిర్యాదు మేరకు అనుమానాస్పద మృతిగా కేసు నమోదు చేసిన పోలీసుల విచారణలో సంఘటన అంశాలు వెలుగు చూశాయి.. పోలీసులు వెల్లడించిన విష యాల్లో కి వెళ్తే.. గత నెల 26న తెనాలి రూరల్ మండలం మల్లెపాడులో పృథ్వీరాజ్ అనే వ్యక్తి దారుణంగా హత్య చేయబడ్డాడు.. అయితే, ఐదేళ్ల క్రితం వెంకటలక్ష్మితో పృథ్వీ రాజ్ కు వివాహమైంది. వెంకటలక్ష్మితో

మొదటి భర్త చనిపోవడంతో పృథ్వీరాజ్ తో రెండో పెళ్లి జరిపించారు. ఉపాధి కోసం బెంగళూరు వెళ్లారు దంపతులు. అయితే, బెంగళూరులో పల్నాడు జిల్లా బొలాపల్లి మండలం వెల్లటూరుకు చెందిన కోటేశ్వర రావుతో వెంకటలక్ష్మికి పరిచయం ఏర్పడి రది.. అది కాస్తా వివాహేతర సంబంధానికి దారి తీసింది.. కొన్నిరోజుల తరవాత బెంగుళూరులో ఉండలేక పృథ్వీరాజ్ తెనాలి వచ్చి ఆటోనడుపుతూ జీవనం కొనసాగిస్తు న్నాడు.. కొన్నాళ్లపాటు- బెంగళూరులో కోటేశ్వరరావుతోనే ఉండిపోయింది వెంకటలక్ష్మి. మద్యంతాగి కొడుతుండడంతో తిరిగి భర్త వద్దకు వచ్చింది.. అయితే, తమ బంధానికి అడ్డుగా ఉన్న భర్తను లేపేస్తే.. తమకు అడ్డుఉండదని కోటేశ్వరరావుతో కలిసి ఫ్లాన్ చేసింది వెంకటలక్ష్మి.. తమ ఫ్లాన్లో భాగంగా కోటేశ్వరరావుతో ఫోన్ లో మాట్లాడుతూ అన్నయ్య అంటూ భర్త

పృథ్వీరాజ్ కు పరిచయం చేసింది వెంకటలక్ష్మి.. అక్రమసంబంధానికి అడ్డుగా ఉన్న భర్తను హత్య చేయడానికి ప్రణాళికలు వేశారు.. తెనాలి వచ్చి మద్యం తాగుదా మంటూ పృథ్వీరాజ్ ను బయటకు తీసుకెళ్లిన కోటేశ్వరరావు.. పుల్లగా మద్యం తాగిన తర్వాత కత్తితో పొడిచి.. రాయితో తలపై కొట్టి హత్య చేశాడు.. మొదట హత్య కేసుగా నమోదు చేసిన పోలీసులకు ఎలాంటి ఆధారాలు లభించలేదు.. ఇదే సమయంలో.. పృథ్వీరాజ్ తండ్రి ఫిర్యాదు తో కేసు నమోదు చేశారు. కోడలిపైనే అనుమానం ఉందని తన ఫిర్యాదులో పేర్కొన్నాడు. రంగంలోకి దిగిన పోలీసు లు.. సెల్ ఫోన్ డేటా ఆధారంగా నిందితు లను అరెస్టు చేశారు.. విచారణ జరపగా.. ఈ కేసులో సంఘటన విషయాలు వెలుగు లోకి వచ్చాయి.. భార్య అసలు హంతకురాలి తేల్చారు.

ప్రపంచ రాజధానుల సరసన అమరావతి

అమరావతి,మే2 :

ఏపీ కలల రాజధాని అమరావతిని తరతరాలు గర్వపడేలా నిర్మిస్తామని మంత్రి పొంగూరు నారాయణ అన్నారు. అమరావతి పునర్నిరవణ సభలో ఆయన ప్రసంగించారు. పదేళ్ల క్రితం ప్రధాని మోదీ చేతుల మీదుగా రాజధాని పురుడు పోసుకుంది. పునఃప్రారంభం కూడా ఆయన చేతుల మీదుగా జరగడం మన అదృష్టం అని అన్నారు. ప్రపంచంలోనే అగ్రభాగా ఉన్న 5 రాజధానుల్లో ఒకటిగా

అమరావతిని నిర్మించాలనే లక్ష్యంతో 2014-19లోనే రూ.40వేల కోట్ల విలువైన పనులు ప్రారంభించాం. దాదాపు రూ.9వేల కోట్ల పనులు పూర్తి చేశాం. గత ప్రభుత్వం నిర్మాకంతో గత ఐదేళ్లలో రాజధాని పనులు నిలిచిపోయాయి. అధికారంలోకి వస్తే అమరావతిని పూర్తి చేస్తామని కూటమి తరపున ఎన్నికల ముందు చెప్పాం. ప్రధాని ఆశీస్సులతో సీఎం చంద్రబాబు సారథ్యంలో మూడేళ్లలో అమరావతి నిర్మాణ పనులు పూర్తి చేసేలా పక్కా ప్రణాళికతో ముందుకెళ్తున్నాం.

ఇచ్చిన హామీ నిలబెట్టుకుంటాం' అని మంత్రి నారాయణ అన్నారు. గతంలో సీఎం చంద్రబాబు ఇచ్చిన ఒకే ఒక్క పిలుపుతో 29 గ్రామాల్లో 29,373మంది రైతులు కేవలం 58 రోజుల్లోనే ఒక్క సమస్య కూడా లేకుండా 34వేల ఎకరాల భూమిని అమరావతి కోసం వ్యాగం చేయడం దేశ చరిత్రలోనే ప్రథమం. అమరావతి రైతుల త్యాగం వెలకట్టలేనిది. అమరావతి కోసం ఎన్నో త్యాగాలు చేసిన రైతులకు నా వివాభివందనఅని అన్నారు.

బీసీల గురించి కిషన్ రెడ్డికేం తెలుసు

హైదరాబాద్ ,మే2 :

కేంద్రమంత్రి కిషన్ రెడ్డికి బీసీల గురించి ఏమి తెలుసని ఖైరతాబాద్ ఎమ్మెల్యే దానం నాగేందర్ ప్రశ్నించారు. శుక్రవారం హైదరాబాద్ లో మీడియాతో దానం నాగేందర్ మాట్లాడారు. బీసీల గురించి మాట్లాడే నైతిక హక్కు కిషన్ రెడ్డికి లేదని అన్నారు. బీజేపీ పాలిత రాష్ట్రాల్లో కులగణన ఎక్కడ చేయలేదని చెప్పారు. ఏఐసీసీ అగ్రనేత రాహుల్ గాంధీ తెలంగాణని రోల్ మోడల్ గా తీసుకొమ్మన్నారని చెప్పారు. బీసీలం అల్ప సంఖ్యులమని అన్నారు. విమర్శలు ప్రతి విమర్శలు వల్ల సాధించేది ఏమీ లేదని ఎమ్మెల్యే దానం నాగేందర్ పేర్కొన్నారు. ఇకపోతే దేశంలో ఎక్కడ లేని విధంగా తెలంగాణలో కులగణన చేసి రోల్ మోడల్ గా నిలిచామని తెలంగాణ ప్రభుత్వ విప్ బీర్ల ఐలయ్య అన్నారు. సీఎల్పీ మీడియా సాహసోపేత నిర్ణయాల్తో దేశానికే రోల్ మోడల్ గా తెలంగాణని ముందుకు తీసుకెళ్తున్నామన్నారు. జనగణనలో కులగణన చేస్తామన్న మోదీ కేబినెట్ కి ధన్యవాదాలు తెలిపారు. దేశం అంత బీసీలకి న్యాయం జరగాలని అన్నారు. ఇక్కడ ఉన్న బీజేపీ నేతలు విమర్శలు చేస్తున్నారని అన్నారు. గతంలో రాహుల్ గాంధీ పాదయాత్రలో ప్రజల సమస్యలు చూసి కులగణన జరగాలని పోరాడారని చెప్పారు. తెలంగాణలో కులగణన రాహుల్ గాంధీ విజయ్ అని చెప్పారు. కేంద్రమంత్రిగా కిషన్ రెడ్డి



అలోచించి మాట్లాడాలని అన్నారు. ఏ లెక్కల ప్రకారం తమ కులగణన తప్పని కిషన్ రెడ్డి అంటున్నారని నిలదీశారు. రేపు కేంద్రం కులగణన చేసిన తర్వాత ఆ లెక్కలు చూసి చెప్పాలని సవాల్ విసిరారు. తెలంగాణని కేంద్రం రోల్ మోడల్ గా తీసుకున్నందుకు రాష్ట్ర బీజేపీ నేతలకి దిమ్మ తిరిగిందని విమర్శించారు. రేపంతో రెడ్డి భారత్ లో హీరోగా నిలబడటం కేంద్ర మంత్రులు జీర్ణించుకోలేక పోతున్నారని బీర్ల ఐలయ్య అన్నారు. కార్మిక దినోత్సవం సందర్భంగా బీఆర్ ఎస్ ఎమ్మెల్సీ కవిత నిన్ను నిజాలు మాట్లాడారని తెలంగాణ ప్రభుత్వ విప్ బీర్ల ఐలయ్య తెలిపారు. మిగులు బడ్జెట్ ఉన్న రాష్ట్రాల్లో గత పదేళ్లలో అభివృద్ధి చేయలేదని అన్న కవిత మాటలను స్వాగతిస్తున్నామని చెప్పారు. ఇప్పుడు కవితకి తలసరి ఆదాయం గుర్తుకు వచ్చిందా అని ప్రశ్నించారు.

- మాస్ట్రో విమర్శలు చేస్తే సహించం
- విమర్శలు గుప్పించిన ఎమ్మెల్యే దానం
- తెలంగాణ ముమ్మాటికీ రోల్ మోడల్ అన్న బీర్ల ఐలయ్య

చారు. కేసీఆర్ హయాంలో కొండలు, గుట్టలు, వెంచర్లకు రైతు రైతుబంధు ఇచ్చారని గుర్తుచేశారు. కేసీఆర్ కులగణనలో పాల్గొనలేదని.. అప్పుడు కవితకి సామాజిక న్యాయం ఎందుకు గుర్తుకు రాలేదని నిలదీశారు. కేసీఆర్ హయాంలో ఆర్థిక కార్మికులు తెలంగాణ రాష్ట్ర వ్యాప్తంగా సమ్మె చేసినప్పుడు కవిత ఎందుకు మాట్లాడలేదని ప్రశ్నించారు. అధికారంలో ఉన్నప్పుడు కవితకి ఏం గుర్తుకొందని విమర్శించారు. అధికారం పోయారక సామాజిక న్యాయమని కవిత అంటున్నారని మండిపడ్డారు. రాహుల్ గాంధీ పేరు నాయకుడని అభివర్ణించారు. ఇచ్చిన హామీలని ఒక్కొక్కటి అమలు చేస్తూ బీజేపీ ఎస్ కంటే రేపంతో ప్రభుత్వంలో మంచి పాలన అందిస్తున్నామని చెప్పారు. వరి ఏన్నో ఊరే అని చెప్పి కేసీఆర్ ఫాం హౌస్ లో వరి పండిచినప్పుడు కవితకి రైతులు గుర్తుకు రాలేదా అని ప్రశ్నించారు. బీఆర్ ఎస్ హయాంలో ఎక్కడ ఎన్నికలు ఉంటే అక్కడ సంక్షేమ పథకాలు వచ్చేవని అన్నారు. గత పదేళ్లు ప్రశ్నించని కవిత తన పార్టీలో ప్రాధాన్యత తగ్గగానే ప్రశ్నించటం ప్రారంభించిందని ప్రభుత్వ విప్ బీర్ల ఐలయ్య పేర్కొన్నారు.--

వేధింపులుంటే పోలీసులను సంప్రదించండి

శెనార్తి మీడియా, సిరిసిల్ల:

విద్యార్థినులు, మహిళలు వేధింపులకు గురైనప్పుడు భయపడ్డాదని, ధైర్యంగా ముందుకొచ్చి ఫిర్యాదు చేస్తే నిందితులపై కఠినచర్యలు తీసుకుంటామని ఎస్పీ మహేశ్ బీ గిత్ భరోసా ఇచ్చారు. జిల్లాలో షీ టీమ్ బృందం కళాశాలలు, పాఠశాల లు, గ్రామాల్లో పనిచేసే ప్రదేశాల్లో మహిళలకు ర్యాగింగ్,

ఇవ్బీజింగ్, పోక్సో, షీ టీమ్స్, మహిళ చట్టాలపై అవగాహన కల్పించారు. ఏప్రిల్ నెలలో షీ టీమ్ కు వచ్చిన ఫిర్యాదుల్లో మూడు ఎఫ్ఆర్ఐలు, ఐదు కేసులు నమోదు చేసి కుటుంబ సభ్యుల సమక్షంలో కౌన్సెలింగ్ నిర్వహించడం జరిగిందని చెప్పారు. ఈ సందర్భం గా ఎస్పీ మాట్లాడుతూ.. విద్యార్థినులు, మహిళలు అభద్రత భావానికి గురైనప్పుడు భయపడద్దని, ధైర్యంగా ముందుకు

వచ్చి షీ టీంకి ఫిర్యాదు చేస్తే నిందితులపై కఠిన చర్యలు తీసుకుంటామన్నారు. జిల్లాలో మహిళల, విద్యార్థినుల రక్షణ కోసం ప్రత్యేక చర్యలు తీసుకోవడం జరుగుతుందన్నారు. ప్రధానంగా మహిళలు, విద్యార్థినులు అపరిచిత వ్యక్తులతో అప్రమత్తంగా ఉండాలని సూచించారు. వేధింపులకు గురైతే డయల్100, జిల్లా షీ టీమ్ నెం.8712656425 ఫిర్యాదు చేయాలని సూచించారు.

కూల్ డ్రింక్స్ మానేద్దాం.. సహజ పానీయాలు సేవిద్దాం

శెనార్తి మీడియా, సిరిసిల్ల:

కూల్ డ్రింక్స్ మానేద్దాం.. సహజ పానీయాలు సేవిద్దాం' అనే నినాదంతో జన విజ్ఞాన వేదిక రాజన్న సిరిసిల్ల జిల్లా శాఖ ఆధ్వర్యంలో శుక్రవారం కలెక్టరేట్ ఆవరణంలో కరపత్రాన్ని ఆవిష్కరించారు. ఈ కార్యక్రమంలో డిస్ట్రిక్ట్ మెడికల్ అండ్ హెల్త్ ఆఫీసర్ డా.ఎస్. రజిత మాట్లాడుతూ కూల్ డ్రింక్స్ అనర్థాలను వివరించారు. కూల్ డ్రింక్స్ తో క్యాన్సర్, బీపీ, ఆడవాళ్లలో ఇన్ ఫెర్టిలైటీ, మధుమేహం వంటి సమస్యలు వస్తాయని వివరించారు. కూల్ డ్రింక్స్ కు బదులు సహజ పానీయాలైన పండ్లరసాలు, చెరుకు రసం, నిమ్మరసం, కొబ్బరి నీళ్లు, రాగిజావా తాగాలని సూచించారు. అనంతరం జన విజ్ఞాన వేదిక ఉమ్మడి కరింసగర్ జిల్లా వ్యవస్థాపకులు



సీ.రామరాజు మాట్లాడుతూ ప్రజలకు హాని కలిగించే కూల్ డ్రింక్స్ ప్రమాదనైన సినీమా తారలు, సెలిబ్రిటీలు చేసే యాడ్స్ ఆపాలని డిమాండ్ చేశారు. ప్రభుత్వం సైతం వారిపై చట్టపరమైన చర్యలు తీసుకోవాలని కోరారు. ఈ కార్యక్రమంలో జన విజ్ఞాన వేదిక రాష్ట్ర కమిటీ సభ్యులు

సంపతి రమేష్, జిల్లా ప్రధాన కార్యదర్శి పారం లక్ష్మీనారాయణ, జిల్లా ఉపాధ్యక్షులు మిర్జా గోపాల్, ద్యావనపల్లి శ్రీహరి, జిల్లా బాధ్యులు హనుమంత గౌడ్ జిల్లా వైద్య సిబ్బంది డా. అనిత, డాక్టర్ రామకృష్ణ, డిప్యూటీ మీడియా ఆఫీసర్ రాజ్ కుమార్ తదితరులు పాల్గొన్నారు.

మన నమో మిస్సెల్ తో పాక్ మరాష్

అమరావతి,మే2 :

ఏపీ రాజధాని అమరావతి పునర్నిర్మాణ పనుల ప్రారంభోత్సవాన్ని రాష్ట్ర ప్రభుత్వం ఘనంగా నిర్వహించింది. పదేళ్ల క్రితం 2015 అక్టోబరు 22న అమరావతి నిర్మాణానికి శంకుస్థాపన చేసిన ప్రధాని నరేంద్ర మోదీ చేతుల మీదుగానే అమరావతి పునర్నిర్మాణం మొదలైంది. ఈ కార్యక్రమంలో మంత్రి నారాలోకేష్ మాట్లాడుతూ... పహలాం దాడిలో అమరులైన టూరిస్టుల కుటుంబాలకు ప్రగాఢ సానుభూతి తెలిపారు. వేదిక మీద నుంచి పాకిస్తాన్ యులను గట్టిగా హెచ్చరించారు. ఉగ్రవాదుల దాడిలో చనిపోయిన కుటుంబాలకి దేశం మొత్తం అండగా నిలుస్తుంది. పాకిస్తాన్ గీత చాటింది. అమాయకులను చంపింది. చాలా పెద్ద తప్పు చేసింది. ఒక్క పాకిస్తాన్ కాదు.. 100 పాకిస్తాన్ లో వచ్చినా.. భారతదేశ నేలపై మొలిచిన గడ్డి కూడా పీకలేదు. 100 పాకిస్తాన్ లకు సమాధానం చెప్పే.. ఒక్క మిస్సెల్ మన దగ్గర ఉంది. ఆ మిస్సెల్ నేమో ప్రధాన మంత్రి నరేంద్ర మోదీ అని అన్నారు.

- వంద పాకిస్తాన్ లు వచ్చినా ఏమీ చేయలేవు
- అమరావతి సభలో లోకేష్ ఉద్యోగపూరిత ప్రసంగం



సింహం ముందు ఆటరాడకూడదు. అడితే ఏమవుతుందో అందరికీ తెలుసు. మన ప్రధాని మోదీ కొట్టే దెబ్బకి ప్రపంచ మ్యాప్ లోనే పాకిస్తాన్ కనుమరుగైపోతుంది. ఈరోజు పాకిస్తాన్ ఆర్మీలో పని చేసే వాళ్ళు కొంత మంది రాజీనామా చేశారు. కొంతమంది సెలవు పెట్టి పోయారు. అది మన మోడీ పవర్ అంటే.. మన ప్రధాని దెబ్బకు పాకిస్తాన్ దిమ్మ తిరగడం ఖాయమని మంత్రి నారాలోకేష్ వ్యాఖ్యానించారు. భారత్ వద్ద మోదీ అనే మిస్సెల్ ఉందన్నారు. అమరావతి పునఃనిర్మాణ

సభలో అమరావతి నమో నమః అని రెండు సార్లు అంటూ తన ప్రసంగాన్ని ప్రారంభించారు. నమో కొట్టే దెబ్బకు పాకిస్తాన్ దిమ్మ తిరగడం ఖాయం. భారత గడ్డపై గడ్డి మొక్క కూడా పీకలేదు. మోదీకి ఏపీ అంటే ప్రత్యేక అభిమానం. ఏపీ ప్రాజెక్టులను మాత్రం ఆపలేకపోయింది. ఆపేదానికి.. పీకేదానికి అమరావతి ఎవరి ఇంట్లోనే పెంచుకున్న మొక్క కాదు.. జనం గుండెల్లో దాచుకున్న ప్రజా రాజధాని. రైతులకు శిరస్సు వంచి నమస్కరిస్తున్నా. అమరావతి అనే స్థావరమే అన్నారు.